

॥ रमेशस्तुतिः ॥

प्रातः स्मरामि वरकुंडलशोभिगंडं  
शीतांशुमंडलमुखं सितवारिजाक्षम् ।  
आताम्रकम्रमुदिताधरबिंबजृंभि  
ध्यातृप्रहर्षकरहासरसं रमेशम् ॥ १ ॥

प्रातर्भजामि शुभकौस्तुभकंबुकंठं  
स्फीतात्मवक्षसि विराजितभूरिहारम् ।  
भीतस्वभक्तभयभंजनपाणिपद्मं  
शातोदरार्पितजगद्धरमब्जनाभम् ॥ २ ॥

प्रातर्नमामि शुभकिंकिणिमेखलांगं  
पीतांबरं करिकोरुमुदारजानुम् ।  
ख्यातांघ्रियुग्मरुचिरं जितकंजजात-  
वातादिदेववरमौलिमणिं मुकुंदम् ॥ ३ ॥

वादिराजयतिप्रोक्तं श्लोकत्रयमिदं शुभम् ।  
प्रातःकाले पठन् मर्त्यः सर्वपापैः प्रमुच्यते ॥ ४ ॥

॥ इति श्रीवादिराजतीर्थश्रीचरणकृता रमेशस्तुतिः ॥